



लखनऊ, सोमवार  
25 दिसंबर 2017  
नगर संस्करण  
मूल्य ₹ 3.00  
पृष्ठ 22+4=26

# दैनिक जागरण

www.jagran.com

उत्तरप्रदेश, दिल्ली, मध्यप्रदेश, हरियाणा, उत्तराखंड, बिहार, झारखंड, पंजाब, जम्मू कश्मीर, हिमाचल प्रदेश, पं. बंगाल से प्रकाशित

अब मात्र  
₹ 3.00 \* म

IV दैनिक जागरण लखनऊ, 25 दिसंबर 2017

जागरण सिटी लखनऊ

www.jagran.com

**आयोजन**

रंगकर्मी राज बिसारिया को लाइफ टाइम अचीवमेंट सम्मान, कॉमेडी संग लगा संगीत का तड़का

## डीडीयूपी सम्मान से सजी सांस्कृतिक शाम

जासं, लखनऊ: रविवार की शाम डीडीयूपी सम्मान के साथ सांस्कृति कार्यक्रमों के नाम रही। दूरदर्शन उप्र की ओर से डालीबाग स्थित गन्ना संस्थान में स्वागत 2018 डीडीयूपी सम्मान के साथ कार्यक्रम का आयोजन किया गया। कार्यक्रम का आगाज विधानसभा अध्यक्ष हृदय नारायण दीक्षित ने दीप प्रज्वलित कर किया।

मुख्य अतिथि हृदय नारायण दीक्षित ने इसबार सम्मानित होने वाली विभूतियों को अंगवस्त्र, प्रमाण पत्र व स्मृति चिह्न भेंट किया। इस बीच वरिष्ठ रंगकर्मी राज बिसारिया को लाइफ टाइम अचीवमेंट सम्मान से नवाजा गया। साहित्य क्षेत्र में डॉ. राम शंकर अवस्थी, ललित कला में



सम्मानित विभूतियों के साथ विधानसभा अध्यक्ष हृदय नारायण दीक्षित, दूरदर्शन महानिदेशक सुप्रिया साहू व अन्य

शिल्पकार कालीदीन विश्वकर्मा, संगीत में डॉ. कन्हैया लाल पांडेय, नाटक में रंगकर्मी महेश चंद्र देवी को सम्मानित किया गया। चिकित्सा एवं स्वास्थ्य में डॉ. आशुतोष दुबे, पर्यावरण में डॉ. भरत राज सिंह, कृषि में राजेंद्र सिंह व महिला

शक्ति में दीप्ती शुक्ला को अवार्ड दिया गया। स्टैंडअप कॉमेडियन रजनीश त्रिवेदी ने अपने हंसगुल्लों से दर्शकों को खूब गुदगुदाया। गायक देवेश चतुर्वेदी ने अपने साथियों संग गजल की प्रस्तुति दी। अंत में पुनीत मित्तल सहित साथी

कलाकारों ने सैया...तेरे नाम से जी लूं गीत गए। इस मौके पर लखनऊ दूरदर्शन केंद्र अध्यक्ष पीपी शुक्ला, निर्देशक न्यूज पंकज पांडेय, केके गुप्ता, आत्मप्रकाश मिश्र, रमा त्रिवेदी व डीपी सिंह सहित कई लोग उपस्थित रहे।